

Türkmenistanyň Mejlisinde Ýaponiýanyň Türkmenistandaky Adatdan daşary we Doly ygtyýarly Ilçisi bilen duşuşyk geçirildi

2024-nji ýylyň 1-nji maýynda Türkmenistanyň Mejlisinde Ýaponiýanyň Türkmenistandaky Adatdan daşary we Doly ygtyýarly Ilçisi Hiroşi Sasaki bilen Türkmenistanyň Mejlisinde duşuşyk geçirildi.

Duşuşygyň dowamynda parlamentara dostluk toparynyň çäklerinde hyzmatdaşlygyň esasy meseleleri ara alnyp maslahatlaşyldy. Ilçi Hiroşi Sasaki 12-14-nji maýy aralygynda Ýaponiýa-Türkmenistan dostluk toparynyň başlygy Toşiaki Endonyň ýolbaşçylygyndaky wekiliýet ýurdumuza sapar bilen gelmegi meýilleşdirilýändigini barada habar berdi. Parlamentara dostluk toparynyň sapary ikitaraplaýyn hyzmatdaşlygy we parlamentara gatnaşyklaryny mundan beýläk hem ösdürmek üçin uly goşant bolup durjakdygyny belläp geçdi.

Taraplar döwletara hyzmatdaşlygy parlament diplomatiýasynyň üsti bilen goldamaga, bu gatnaşyklaryň hukuk esaslaryny berkitmäge hem-de parlament we kanunçykaryjylyk işinde tejribe alyşmaga hemişe taýýardyklaryny beýan etdiler.

TÜRKMENISTANYŇ MEJLISI